

கல்வி, உயர் கல்வி மற்றும் தொழிற் கல்வி அமைச்சு

கல்வி, உயர் கல்வி மற்றும் தொழிற் கல்வி அமைச்சின் முகாமைத்துவ உதவியாளர்
தொழில்நுட்பமல்லாத - (வகுதி 2) தரம் III விளையாட்டுப் பயிற்றுவிப்பாளர்களுக்கான முதலாவது
வினைத்திறன்காண் தடைதாண்டல் பரீட்சை - 2025

01. மேற்படி பதவிக்குரித்தான உத்தியோகத்தர்களுக்குரிய அனுமதிக்கப்பட்ட ஆட்சேர்ப்பு நடைமுறை விதிகளுக்கு அமைவாக வினைத்திறன்காண் தடைதாண்டல் பரீட்சை இலங்கை பரீட்சைகள் திணைக்களத்தினால், 2025, நவம்பர் மாதம் நடாத்தப்படும் என்பதை இத்தால் அறியத் தரப்படுகின்றது.
02. I. இப் பரீட்சையானது இலங்கைப் பரீட்சைத் திணைக்களத்தின் பரீட்சை ஆணையாளர் நாயகத்தால் நடாத்தப்படும் என்பதுடன், பரீட்சையை நடாத்துதல் மற்றும் பெறுபேறுகளை வெளியிடுதல் தொடர்பில் அவரால் விதிக்கப்படும் சட்ட திட்டங்களுக்கு பரீட்சார்த்திகள் கட்டுப்பட வேண்டும்.
- II. பரீட்சார்த்தியாகுவதற்காக விதிக்கப்பட்டுள்ள சட்டங்கள் வர்த்தமானி அறிவித்தலில் பிரத்தியேகமாக அச்சிடப்பட்டுள்ளன. இந்த சட்டங்களை மீறும் பட்சத்தில் பரீட்சை ஆணையாளர் நாயகத்தால் விதிக்கப்படும் தண்டனை ஒன்றிற்கு அவர்கள் உட்பட வேண்டும்.
- III. இந்தப் பரீட்சைக்கு விண்ணப்பிக்க முடிவது இந்த அமைச்சின் கீழ் நியமிக்கப்பட்ட விளையாட்டுப் பயிற்றுவிப்பாளர்களான உத்தியோகத்தர்கள் மாத்திரமே ஆகும்.
03. **பரீட்சைக் கட்டணம் :**

இந்த வினைத்திறன்காண் தடைதாண்டல் பரீட்சையானது மூன்று பாடங்களைக் கொண்டுள்ளது என்பதுடன், அதில் முதல் தடவையாக தோற்றும் விண்ணப்பதாரர்களிடமிருந்து பரீட்சைக் கட்டணம் அறவிடப்படமாட்டாது. அதன் பின்னரான தடவைகளில் மொத்தப் பரீட்சைக்கும் தோற்றுவதாயின் ரூ. 500.00 பெறுமதியான பரீட்சைக் கட்டணம் மற்றும் அவற்றுள் ஒரு பாடத்திற்கு மாத்திரம் தோற்றுவதாயின் ரூ. 200.00 பெறுமதியான பரீட்சைக் கட்டணமும், இரண்டு பாடங்களுக்கு மாத்திரம் தோற்றுவதாயின் ரூ. 400.00 பெறுமதியான பரீட்சைக் கட்டணமும் அறவிடப்படும். இப் பரீட்சைக் கட்டணத்தை பரீட்சை ஆணையாளரின் வருமானத் தலைப்பான 20-03-02-13 இல் வைப்பிலிடப்படும் வகையில், நாட்டில் உள்ள எந்தவொரு தபால்/ உப தபால் அலுவலகங்களிலேனும் செலுத்தப்பட்டமைக்கான பற்றுச் சீட்டினை விண்ணப்பப் படிவத்தின் உரிய இடத்தில் கழறாதவாறு அதன் ஒரு விளிம்பினை ஒட்ட வேண்டும். பரீட்சைக் கட்டணத்திற்காக காசுக் கட்டளையோ அல்லது முத்திரையோ ஏற்றுக் கொள்ளப்படமாட்டாது என்பதுடன், பரீட்சைக்காக செலுத்தப்பட்ட கட்டணமாக செலுத்தப்பட்ட கட்டணம் எந்தவொரு காரணத்திற்காகவும் மீளச் செலுத்தப்படவோ அல்லது வேறு பரீட்சை ஒன்றிற்காக மாற்றம் செய்யப்படமாட்டாது என்பதையும் அறியத் தருகின்றேன்.

04. விண்ணப்பப் படிவம் :

விண்ணப்பப் படிவமானது இந்த அறிவித்தலுடன் இணைக்கப்பட்டுள்ள மாதிரிக்கமைய இருத்தல் வேண்டும். குறித்த மாதிரி விண்ணப்பப் படிவத்திற்கமைய, A 4 அளவு தாளின் இரு பக்கத்தையும் பயன்படுத்தி தயாரிக்கப்படல் வேண்டும் என்பதுடன், தலைப்பு இலக்கம் 01 முதல் 07 வரையில் முதலாவது பக்கத்திலும், மீதி இரண்டாவது பக்கத்திலும் இருக்கும் வகையில் தயாரிக்கப்படல் வேண்டும். விண்ணப்பப் படிவத்தை தயாரிக்கும் போது அதன் தலைப்பில் பரீட்சையின் பெயர், சிங்கள மொழி மூலமான விண்ணப்பப் படிவங்களில் சிங்களத்திற்கு மேலதிகமாக ஆங்கிலத்திலும், தமிழ் மொழி மூலமான விண்ணப்பப் படிவங்களில் தமிழுக்கு மேலதிகமாக ஆங்கிலத்திலும் இடப்பட்டிருத்தல் வேண்டும். விண்ணப்பப் படிவம் தட்டச்சு செய்து தயாரிக்கப்படலாம் எனினும், சரியாகவும் தெளிவாகவும் விண்ணப்பதாரரின் கையெழுத்துக்களால் பூரணப்படுத்த வேண்டும். அதற்கமைய தயாரிக்கப்பட்ட விண்ணப்பப் படிவங்களை விண்ணப்பதாரர்கள் தமது வலயக் கல்விப் பணிப்பாளர்/பீடாதிபதி/திணைக்களத் தலைவருடாக 2025, செப்டெம்பர் மாதம் 10 ஆம் திகதிக்கு முன்னர் கிடைக்கும் வகையில் "பரீட்சை ஆணையாளர் நாயகம்" நிறுவனப் பரீட்சை ஒழுங்கமைப்புக் கிளை, இலங்கைப் பரீட்சைத் திணைக்களம், தபால் பெட்டி இலக்கம் 1503, கொழும்பு எனும் முகவரிக்கு பதிவுத் தபால் மூலமாக அனுப்பிவைத்தல் வேண்டும். விண்ணப்பப் படிவத்தை அனுப்பும் போது கடித உறையின் இடது பக்க மேல் மூலையில் பரீட்சையின் பெயர் குறிப்பிடப்படல் வேண்டும்.

பூரணப்படுத்தப்படாத தகவல்கள் குறிப்பிடப்பட்டுள்ள விண்ணப்பப் படிவங்கள் அறிவித்தலின்றி நிராகரிக்கப்படும். அத்துடன் பூரணப்படுத்தப்பட்ட விண்ணப்பப் படிவம் பரீட்சை அறிவித்தலில் குறிப்பிடப்பட்டுள்ள மாதிரி விண்ணப்பப் படிவத்திற்கமையவானதா என்பது தொடர்பில் விண்ணப்பதாரர் தேடிப் பார்க்க வேண்டும் என்பதுடன், அவ்வாறில்லாத பட்சத்தில் விண்ணப்பப் படிவம் நிராகரிக்கப்படும்.

05. பரீட்சார்த்திகள் பரீட்சை மண்டபத்தினுள் தாம் தோற்றும் அனைத்துப் பாடங்களின் போதும் மண்டப பிரதானி திருப்தியடையக் கூடிய வகையில் தமது ஆள் அடையாளத்தை உறுதிப்படுத்த வேண்டும். இதற்காக கீழே தரப்பட்டுள்ள ஏதேனும் ஒரு ஆவணம் ஏற்றுக் கொள்ளப்படும்.

1. தேசிய ஆளடையாள அட்டை ;
2. செல்லுபடியாகும் வெளிநாட்டுக் கடவுச் சீட்டு ;
3. செல்லுபடியாகும் இலங்கை சாரதி அனுமதிப்பத்திரம்.

அதேபோன்று பரீட்சார்த்திகள் தமது ஆள் அடையாளத்தை உறுதிப்படுத்தக்கூடிய வகையில் முகம் மற்றும் இலத்திரியல் தொடர்பாடல் கருவிகளை அணியவில்லை என்பதை உறுதிப்படுத்தும் வகையில் இரண்டு காதுகளையும் மறைக்காமல் பரீட்சை மண்டபத்தினுள் பிரவேசிக்க வேண்டும். அவ்வாறாக தமது அடையாளத்தை உறுதிப்படுத்துவதை நிராகரிக்கும் விண்ணப்பதாரர்கள் பரீட்சை மண்டபத்தினுள் அனுமதிக்கப்படமாட்டார்கள். மேலும் பரீட்சை மண்டபத்தினுள் நுழைந்த தருணம் முதல் பரீட்சை நிறைவடைந்து அங்கிருந்து வெளியேறும் வரையில் பரீட்சை மண்டபத்தினுள் விண்ணப்பதாரர்கள் தம்மை அடையாளம் காணக்கூடிய வகையில் முகம் மற்றும் இரண்டு காதுகளையும் மறைக்காதிருக்க வேண்டும்,

06. வர்த்தமானி அறிவித்தலில் குறிப்பிடப்பட்டுள்ளவர்கள் மாத்திரம் விண்ணப்பித்திருப்பார்கள் எனும் முன் தீர்மானத்தின் கீழ் விண்ணப்ப இறுதித்திகதிக்கு அல்லது அதற்கு முன்னர் உரிய பரீட்சைக் கட்டணத்தை செலுத்தி அதற்குரிய பற்றுச்சீட்டுடன் சரியாக பூரணப்படுத்தப்பட்ட விண்ணப்பப் படிவங்களை அனுப்பியுள்ள விண்ணப்பதாரர்களுக்கு, நிகழ்நிலை முறையூடாக மாத்திரம் பரீட்சை அனுமதி வழங்கப்படும். பரீட்சைக்குத் தோற்றும் உத்தியோகத்தர்கள், பரீட்சை மண்டப பிரதானிக்கு அவர்களது கையொப்பம் உறுதிப்படுத்தப்பட்ட அனுமதி அட்டையை சமர்ப்பித்தல் வேண்டும். அத்தகைய அனுமதி அட்டைகள் இல்லாமல் பரீட்சைக்கு தோற்றுவதற்கு இடமளிக்கப்படமாட்டாது. விண்ணப்பதாரர்களுக்கு அனுமதி அட்டைகள் வெளியிடப்பட்ட உடன் அது தொடர்பில் குறிப்பிடப்பட்ட அறிவித்தலொன்று செய்திப் பத்திரிகைகள் மற்றும்/ அல்லது இலங்கைப் பரீட்சைத் திணைக்களத்தின் இணையத் தளத்தில் பிரசுரிக்கப்படும். அனுமதி அட்டையினை பதிவிறக்கம் செய்ய முடியவில்லை எனின், அறிவித்தலில் குறிப்பிடப்பட்டுள்ளவாறு அது தொடர்பில் இலங்கைப் பரீட்சைத் திணைக்களத்தில் விசாரிக்க வேண்டும். அவ்வாறு விசாரிக்கும் போது விண்ணப்பதாரர் தாம் விண்ணப்பித்த பரீட்சையின் பெயர், விண்ணப்பதாரரின் முழுப் பெயர், தேசிய அடையாள அட்டை இலக்கம் மற்றும் முகவரி ஆகியவற்றை சரியாக குறிப்பிட வேண்டும். விண்ணப்பதாரர் கொழும்பிற்கு வெளியே வசிப்பவராயின், அவ் விபரங்களுடன் தொலை நகல் மூலம் அனுமதி அட்டையின் பிரதியொன்றை உடனடியாக பெற்றுக் கொள்ளக்கூடிய விண்ணப்பதாரரின் தொலை நகல் இலக்கம் ஒன்றையும் குறிப்பிட்டு கோரிக்கைக் கடிதம் ஒன்றை அறிவித்தலில் குறிப்பிடப்பட்டுள்ள தொலைநகல் இலக்கத்திற்கு அனுப்புவதனுடாக விசாரிப்பது பயனுள்ளதாக இருக்கும். அவ்வாறு விசாரிக்கும் போது பரீட்சைத் திணைக்களத்தினால் கோரும் ஏதேனும் ஒரு தகவலை உறுதிப்படுத்துவதற்காக தங்கள் வசம் வைத்திருந்த விண்ணப்பப் படிவத்தின் பிரதி, பரீட்சைக் கட்டணம் செலுத்தியமைக்குரிய பற்றுச்சீட்டின் பிரதி மற்றும் விண்ணப்பப் படிவத்தை தபால் செய்தமைக்குரிய பற்றுச் சீட்டு ஆகியவற்றை தயார் நிலையில் வைத்திருப்பது பிரயோசனம் மிக்கதாக இருக்கும்.

07. இலங்கைப் பரீட்சைகள் திணைக்களத்தின் பரீட்சை ஆணையாளரால் வெளியிடப்பட்ட அனுமதி அட்டையுடன் கூடிய உத்தியோகத்தர்களுக்கு பரீட்சைக்குத் தோற்றுவதற்கு முடியுமான வகையில் திணைக்களத் தலைவர்கள் (தேசிய கல்வியியல் கல்லூரிகளின் பீடாதிபதி/ அதிபர்) கடமை விடுமுறை வழங்க வேண்டும். பிரயாணக் கட்டணம் செலுத்தப்படமாட்டாது.

08. பரீட்சை நடைபெறுவது சிங்களம் மற்றும் தமிழ் மொழி மூலங்களிலாகும். அதில் தாம் கல்வி கற்ற மொழி மூலத்தில் அல்லது அரசு கரும மொழியில் பரீட்சைக்குத் தோற்ற முடியும் என்பதுடன், தோற்றும் அனைத்து வினாப் பத்திரங்களுக்கும் ஒரு மொழி மூலத்தில் மாத்திரமே விடையளிக்க வேண்டும். விண்ணப்பிக்கும் மொழி மூலத்தை பின்னராக மாற்றுவதற்கு இடமளிக்கப்படமாட்டாது. இப் பரீட்சை கொழும்பில் மாத்திரம் நடாத்தப்படும்.
09. விண்ணப்பப் படிவத்திலும், பரீட்சைக்கான அனுமதி அட்டையிலும் விண்ணப்பதாரரின் கையொப்பம் உறுதிப்படுத்தப் பட்டிருத்தல் வேண்டும். விண்ணப்பதாரர் ஒருவர் தமது கையொப்பத்தை நிறுவனத் தலைவர் அல்லது அவரால் அதிகாரமளிக்கப்பட்ட ஒருவரால் உறுதிப்படுத்தப்பட்டிருத்தல் வேண்டும். பரீட்சைக்குத் தோற்றும் முதலாம் நாளில் பரீட்சை மண்டப பிரதானியிடம் தமது கையொப்பம் உறுதிப்படுத்தப்பட்ட அனுமதி அட்டை சமர்ப்பிக்கப்படல் வேண்டும்.
10. **பரீட்சை நடைமுறை :** மேற்படி பதவிக்குரிய பரீட்சை கீழே குறிப்பிடப்பட்டுள்ள பாடங்களை உள்ளடக்கியிருக்கும்.

பாடம்	பாட இலக்கம்	புள்ளிகள்	காலம்	சித்தியடைவதற்கான ஆகக் குறைந்த புள்ளி
01. அலுவலக நடைமுறைகள்	01	100	2 மணி	40
02. நிதிப் பிரமாணங்கள் தொடர்பான அடிப்படை அறிவு	02	100	2 மணி	40
03. விடயம் சார் அறிவு	03	100	1 ½ மணி	40

(01) அலுவலக நடைமுறைகள் (கட்டமைக்கப்பட்ட கட்டுரை வினாப் பத்திரமாகும்)

அரசாங்க அலுவலகங்களில் பயன்படுத்தப்படும் அலுவலக நடைமுறைகள் தொடர்பில் அடிப்படை அறிவு

- அலுவலக நடைமுறைகள் தொடர்பான கோட்பாடுகள்
- அலுவலக நடைமுறைகள் தொடர்பான கோட்பாடுகளின் முக்கியத்துவம்
- அலுவலக நடைமுறைகளைப் பயன்படுத்துவது தொடர்பில் புரிதல்
- கோவைப்படுத்தல்

(02) நிதிப் பிரமாணங்கள் தொடர்பில் அடிப்படை அறிவு (கட்டமைக்கப்பட்ட கட்டுரை வினாப் பத்திரமாகும்)

அரசாங்க அலுவலகங்களில் பயன்படுத்தப்படும் நிதிப் பிரமாணங்கள் தொடர்பான அறிவு

நிதிப் பிரமாணக் குறிப்பின் I, II, III, IV, V ஆம் அத்தியாயங்களின் கீழ் ஒன்றிணைந்த நிதியம், வருடாந்த செலவு மதிப்பீடு, வருமான மதிப்பீட்டுக்கமைய செலவு செய்வதற்கு அதிகாரம் மற்றும் செலவுக் கட்டுப்பாடு தொடர்பான அறிவு, நிதிக் கட்டுப்பாடு மற்றும் கணக்கு கிடைப்பனவு மற்றும் செலுத்துகைகள் தொடர்பான சாதாரண புரிதல்

(03) விடயம் சார் அறிவு

- தேசிய மற்றும் சர்வதேச விளையாட்டுப் போட்டிகள்
 - விளையாட்டுப் பயிற்சித் திட்டங்கள்
 - பாடசாலை விளையாட்டு சுற்றுநிருபங்கள்
 - விளையாட்டு மைதானங்கள் மற்றும் உபகரணங்கள்
 - முதல்தவி
 - விளையாட்டு சட்ட திட்டங்கள் மற்றும் போட்டிக் குறிப்புக்கள்
 - விளையாட்டு நெறிமுறைகள்
 - தடை செய்யப்பட்ட பொருட்கள் மற்றும் ஊக்க மருந்துகள்
 - விளையாட்டு போசனை
- (மேற்படி விடயங்கள் சார் துறைகள் தொடர்பில் அடிப்படை அறிவு)

11. பரீட்சார்த்திக்கு பரீட்சை அனுமதி அட்டை வழங்கப்படுவதானது அவர் பரீட்சைக்குத் தோற்றுவதற்கு தகைமைகளைப் பூர்த்தி செய்துள்ளதாக ஏற்றுக் கொண்டமையாக கருதப்படமாட்டாது.
12. இந்த பரீட்சை அறிவித்தலில் குறிப்பிடப்படாத விடயங்கள் ஏதும் இருப்பின் அது தொடர்பில் கல்வி, உயர் கல்வி மற்றும் தொழிற் கல்வி அமைச்சின் செயலாளரின் தீர்மானமே இறுதித் தீர்மானமாகும்.
13. சிங்களம், தமிழ் மற்றும் ஆங்கில மொழிகளில் பிரசுரிக்கப்படும் இந்த அறிவித்தலில் மொழி வசனங்களுக்கிடையே ஏதேனும் வேறுபாடுகள் அல்லது பொருத்தப்பாடின்றமைகள் இருக்கும் பட்சத்தில் அத்தகைய சந்தர்ப்பத்தில் சிங்கள மொழி மூலமான அறிவித்தலுக்கமைய நடவடிக்கை எடுக்கப்படும்.

நாலக களுவெவ,
 செயலாளர்,
 கல்வி, உயர் கல்வி மற்றும் தொழிற் கல்வி அமைச்சு.

கல்வி, உயர் கல்வி மற்றும் தொழிற் கல்வி அமைச்சு,
 "இசுருபாய",
 பத்தரமுல்ல,
 2025, யூலை 22.

06. தற்போது வகிக்கும் பதவி (நியமனக் கடிதத்தின் தற்போதைய பிரதி):

6.1 நியமனக் கடித இலக்கம் :

6.2 நியமனத் திகதி :

6.3 இதற்கு முன்னராக வினைத்திறன்காண் தடைதாண்டல் பரீட்சைக்குத் தோற்றியுள்ள தடவைகளின் எண்ணிக்கை:

07. தாங்கள் தோற்றும் தடை தாண்டல் பரீட்சைக்குரிய பாடம்/ பாடங்கள் (வர்த்தமானி அறிவித்தலின் 10 ஆவது பந்தியைப் பார்க்கவும்)

தொடர் இல.	பாடம்	பாட இலக்கம்
01		
02		
03		

08. பரீட்சைக் கட்டணம் (பொருத்தமாயின் மாத்திரம்)

I. செலுத்திய தொகை : ரூ.

II. செலுத்திய தபால் அலுவலகம் :

III. பற்றுச்சீட்டு இலக்கம் :

பற்றுச் சீட்டின் ஒரு விளிம்பினை இங்கு ஒட்டவும் (பொருத்தமாயின் மாத்திரம்)
 (பற்றுச் சீட்டின் நகல் பிரதியொன்றை வைத்திருப்பது பிரயோசனமானதாக இருக்கும்)

09. விண்ணப்பதாரரின் உறுதியுரை :

மேற்படி விபரங்கள் சரியானவை எனவும், மேலே குறிப்பிடப்பட்டுள்ள மொழி மூலத்தில் பரீட்சைக்குத் தோற்றுவதற்கு உரித்துடையவர் என்பதாக உறுதி செய்வதுடன், இப் பரீட்சையை நடாத்துதல் மற்றும் பெறுபேறுகளை வெளியிடுதல் தொடர்பில் பரீட்சை ஆணையாளர் நாயகத்தினால் விதிக்கப்படும் சட்டங்களுக்கு நான் இணங்குகின்றேன் எனவும் உறுதியளிக்கின்றேன். உரிய பரீட்சைக் கட்டணத்தை செலுத்தி அதன் பற்றுச் சீட்டினை இங்கு ஒட்டியுள்ளேன் எனவும் உறுதியளிக்கின்றேன்.

.....
 பரீட்சார்த்தியின் கையொப்பம்

திகதி :

குறிப்பு- தமது திணைக்களத் தலைவர் அல்லது திணைக்களத் தலைவருக்கு பதில் கையொப்பமிடுவதற்கு அதிகாரம் பெற்ற உத்தியோகத்தரின் முன்னிலையில் விண்ணப்பதாரர் கையொப்பமிடல் வேண்டும்.

10. கையொப்பத்தை உறுதிப்படுத்துதல் :

எனது அலுவலகத்தின்/ பாடசாலையின்/ கல்வியியல் கல்லூரியின்/ ஆசிரியர் கல்லூரியின்/ ஆசிரியர் நிலையத்தின் உத்தியோகத்தர் மற்றும் நான் தனிப்பட்ட ரீதியில் நன்கறிந்த திரு./ திருமதி/ செல்வி
 அவர்கள் ஆம் திகதியன்று எனது முன்னிலையில் கையொப்பமிட்டார் என்பதையும் உரிய பரீட்சைக் கட்டணத்திலிருந்து விடுவிக்கப்பட்டுள்ளார். / உரிய பரீட்சைக் கட்டணத்தை செலுத்தி அதற்குரிய பற்றுச் சீட்டினை ஒட்டியுள்ளார் எனவும் உறுதிப்படுத்துகின்றேன்.

.....
 கையொப்பத்தை உறுதிப்படுத்துபவரின் கையொப்பம் மற்றும்
 பதவி முத்திரை
 (அண்மித்த பதவி நிலை உத்தியோகத்தர்/ அதிபர்)

பெயர் :

பதவிப் பெயர் :

முகவரி :

திகதி :

11. திணைக்களத் தலைவரின் உறுதிப்படுத்தல் :

1. மேலே தரப்பட்டுள்ள விபரங்கள் பரிசோதிக்கப்பட்டதாகவும்,
2. உத்தியோகத்தர் இந்தப் பரீட்சைக்குத் தோற்றுவதற்கு அவசியமான தகுதிகளைக் கொண்டுள்ளார் எனவும்,
3. உத்தியோகத்தர் இப் பரீட்சைக்குத் தோற்றுவது முதலாவது தடவை ஆகையால் பரீட்சைக் கட்டணத்திலிருந்து விடுவிக்கப்பட்டுள்ளார்/ உரிய பரீட்சைக் கட்டணத்தை செலுத்தி அதற்குரிய பற்றுச் சீட்டினை ஒட்டியுள்ளார் என்பதையும் உறுதிப்படுத்துகின்றேன்.

.....
 திணைக்களத் தலைவர்/ வலயக் கல்விப் பணிப்பாளர்/ பீடாதிபதியின் கையொப்பம்
 மற்றும் பதவி முத்திரை

பெயர் :
 பதவிப் பெயர் :
 முகவரி :
 திகதி :

(பொருத்தமற்றதை வெட்டி விடுக.)